

သူနာပြုနှီးနွယ်ကွင်းဆင်းလေ့ကျင့်သင်တန်းကျောင်း၏ စာသင်ဆောင်၊
ကျောင်းသူအိပ်ဆောင်နှင့် ထမင်းစားဆောင် ဖွင့်ပွဲအခမ်းအနားတွင်
ပြည်ထောင်စုဝန်ကြီးဒေါက်တာမြင့်ထွေး ပြောကြားခဲ့သည့် မိန့်ခွန်းကောက်နုတ်ချက်

ရန်ကုန်မြို့။

၂၀၂၀ ခုနှစ်၊ ဇန်နဝါရီလ (၁၁)ရက်နေ့

- ဝန်ကြီးဌာနအနေနဲ့ သူနာပြုသားဖွားကဏ္ဍ ဘက်စုံဖွံ့ဖြိုးရေးကိစ္စရပ်များကို ဦးစားပေးလုပ်ငန်းတစ်ရပ်အနေနဲ့ သတ်မှတ်ဆောင်ရွက်လျက်ရှိပါတယ်။
- ကျွန်တော့်အနေနဲ့ သူနာပြု/သားဖွားလောက တိုးတက်ဖို့အတွက် သူနာပြုသင်တန်းကျောင်းများရဲ့ သင်ရိုးညွှန်းတမ်း curriculum တွေကိုပြန် review လုပ်ပြီး International Standard ရအောင် ပြင်ဆင်ရေးဆွဲခဲ့ပါတယ်။
- ကမ္ဘာ့ကျန်းမာရေးအဖွဲ့က ပညာရှင်များနှင့်ပူးပေါင်းပြီး နိုင်ငံတကာအဆင့်မီ ဖြစ်စေရေး ပြုပြင်မွမ်းမံရေးဆွဲခဲ့ပါတယ်။
- သူနာပြု သားဖွားသင်တန်းကျောင်းများ ဘက်စုံဖွံ့ဖြိုးတိုးတက်ရေးကိစ္စများနှင့် ပတ်သက်ပြီး သူနာပြုသားဖွားသင်တန်းကျောင်းများမှ ကျောင်းအုပ်ကြီးများအချင်းချင်း ပုံမှန်တွေ့ဆုံဆွေးနွေးတာ၊ အတွေ့အကြုံဝေမျှတာတွေ ပြုလုပ်စေလိုပါတယ်။
- သင်ကြားရေးဆေးရုံများမှ ဆေးရုံအုပ်ကြီးများ၊ အထူးကုဆရာဝန်များနှင့်လည်း ပုံမှန်တွေ့ဆုံဆွေးနွေးမှုများ ပြုလုပ်ကာ လူနာပြုစုကုသမှု လက်တွေ့သင်ကြားမှုများ ပိုမိုကောင်းမွန်စေရေး ဆောင်ရွက်ကြစေလိုပါတယ်။
- ဒါ့အပြင် သူနာပြုသင်တန်းသူ၊ သင်တန်းသားများထံမှ အကြံပြုချက်များကိုလည်း ရယူပြီး ဆောင်ရွက်သွားရမှာဖြစ်ပါတယ်။
- ဝန်ကြီးဌာနအနေနဲ့ သူနာပြုသိပ္ပံဘွဲ့၊ သူနာပြုသိပ္ပံ (ပေါင်းကူး) On-campus Program၊ သူနာပြုသိပ္ပံ (ပေါင်းကူး) Off-campus Program၊ သူနာပြုဒီပလိုမာသင်တန်းများ ဖွင့်လှစ်ပြီး သူနာပြုများကို မွေးထုတ်လေ့ကျင့်ပေးလျက် ရှိပါတယ်။

- အခုသင်တန်းတက်ရောက်နေတဲ့ သူနာပြုသင်တန်းသူ၊ သင်တန်းသားများ အနေနဲ့လည်း အထူးပြုသူနာပြုသင်တန်းများ၊ မဟာဘွဲ့နှင့် ပါရဂူဘွဲ့သင်တန်းများ တက်ရောက်နိုင်တဲ့ အထိ ကြိုးပမ်းကြစေလိုပါတယ်။
- ဆရာမတို့ဟာ မြန်မာနိုင်ငံအတွက် အလွန်အရေးကြီးတဲ့ လူ့စွမ်းအားအရင်းအမြစ်များပဲ ဖြစ်ပါတယ်။ လူနာတွေရဲ့အသက်ဟာ ဆရာမတို့လက်ထဲမှာရှိပါတယ်။ လူနာတိုင်းလူနာ တိုင်းကို မိမိရဲ့ အဖေ၊ အမေ၊ ညီအကို၊ မောင်နှမကဲ့သို့ ပြုစုစောင့်ရှောက်စေလိုပါတယ်။
- သူနာပြုများအနေနဲ့ ကျန်းမာရေးစောင့်ရှောက်မှုလုပ်ငန်းများ ဆောင်ရွက်ရာမှာ သူနာပြု အဓိဋ္ဌာန်သစ္စာနှင့်အညီ၊ သူနာပြုကျင့်ဝတ်များနှင့်အညီ ဆောင်ရွက်ပါက လူနာများရဲ့ အားကိုယုံကြည်မှုများကို ရရှိနိုင်ရုံသာမက လုပ်ဖော်ကိုင်ဖက် ဆေးနှင့်ဆေးနှီးနွယ်ပညာ ရှင်များကလည်း လေးစားကြမှာဖြစ်ပါတယ်။
- သူနာပြုသင်တန်းသူ၊ သင်တန်းသားများအနေနဲ့ စာပေပညာရပ်များ၊ လက်တွေ့သူနာပြုစု မှုပညာရပ်များကို သင်ယူလေ့ကျင့်ရုံသာမက ကိုယ်လက်လှုပ်ရှားအားကစားကိုလည်း ပြုလုပ်ကြစေလိုပါတယ်။
- သူနာပြုဆရာ/ဆရာမများအား ကိုယ်လက်လှုပ်ရှားအားကစားပြုလုပ်ရန်အတွက် သူနာပြု ကျောင်း (၅၀)တွင် Outdoor Equipment တွေပေးထားပါတယ်။ "ကိုယ်လက်လှုပ်ရှား အားကစား" (Exercise is Medicine) ကို တစ်ပြည်လုံးတွင်သာမက အကျဉ်းထောင်များ တွင်လည်း လုပ်ဆောင်နေပြီ ဖြစ်ပါတယ်။
- ဒါ့အပြင် သူနာပြုသားဖွား ဆရာမများအနေနဲ့ အင်္ဂလိပ်စာတိုးတတ်ဖို့အတွက် TED talk ကို ဆရာမတို့ရဲ့ ဖုန်းများမှာထည့်ထားစေလိုပါတယ်။ TED talk မှာ အင်္ဂလိပ်စာအပြင် ကျန်းမာရေးဆိုင်ရာ ဗဟုသုတများလည်း ပါဝင်ပါတယ်။ ဆရာမတို့ဟာ TED talk ကို (၆) လလောက်ကြိုးစားလေ့လာမယ်ဆိုလျှင် အင်္ဂလိပ်စာနှင့်ပတ်သက်ပြီး တိုးတက်ကောင်းမွန် လာမှာဖြစ်ပါတယ်။
- သူနာပြုနှင့် သားဖွားသင်တန်းကျောင်းများရှိ စာကြည့်တိုက်များမှာ သက်ဆိုင်ရာပညာရပ် စာအုပ်စာတမ်းများအပါအဝင် လိုအပ်တဲ့စာအုပ်စာတမ်းများ စုံလင်စွာထားရှိကာ သင်တန်းသူ၊

သင်တန်းသားများ စာကြည့်တိုက်ကို ပိုမိုအသုံးပြု လေ့လာစေရေးကိုလည်း ဆောင်ရွက် ရမှာဖြစ်ပါတယ်။

- သူနာပြုသားဖွား ဆရာမများအနေနဲ့ အခြေခံကွန်ပျူတာနည်းပညာ တတ်ကျွမ်းစေရန် ကိုလည်း ဆောင်ရွက်ကြစေလိုပါတယ်။
- သင်တန်းကျောင်းများတွင် အစားအသောက်ကျွေးမွေးခြင်းများကိုလည်း ပြန်လည်ပြီး သုံးသပ်ပါ။ ကျွေးမွေးခြင်းအတွက်လိုအပ်လျှင် စားသောက်ကျွေးမွေးစရိတ်ကို ဝန်ကြီးဌာန အနေနဲ့ တိုးပေးသင့်လျှင် တိုးပေးမှာဖြစ်ပါတယ်။
- ကျန်းမာရေးလူ့စွမ်းအားအရင်းအမြစ်ဦးစီးဌာန၊ ညွှန်ကြားရေးမှူးချုပ်အနေနဲ့ orientation training for staff ကို စဉ်းစားစေချင်ပါတယ်။ လုပ်ငန်းခွင်မှာလုပ်နေတဲ့ ဆရာမများ အတွက် internet ကတဆင့် training ပေးရမှာဖြစ်ပါတယ်။ ဆေးရုံကြီးတွေမှာလုပ်တဲ့ ဆရာမများကို ထပ်ပြီးတော့ ဉာဏ်သစ်လောင်းသင်တန်းတွေကို သူတို့ရဲ့ဖုန်း tablet မှ internet များမှတဆင့် ဆောင်ရွက်ပေးသွားမှာ ဖြစ်ပါတယ်။
- အခုလောလောဆယ် သူနာပြုဆရာမများအား mobile tablet phone များ မပေးနိုင်ပေ မလို့ နောင်အချိန်မှာ ပေးနိုင်မှာဖြစ်ပါတယ်။ အခုအချိန်မှာ mobile tablet phone များကို အခြေခံကျန်းမာရေးဝန်ထမ်းများ၊ midwife, PHS-I, PHS-II, HA, LHV, SMO, TMO အထိ ပေးထားပြီးဖြစ်ပါတယ်။ လာမယ့် (၆)လအတွင်း mobile tablet phone အလုံးပေါင်း (၂၅,၀၀၀) ထပ်ပေးမှာဖြစ်ပါတယ်။
- ၂၀၁၆ ခုနှစ်၊ ဒီဇင်ဘာလတွင် ကျင်းပခဲ့တဲ့ “အမျိုးသားအဆင့် သူနာပြုနှင့်သားဖွား နှီးနှော ဖလှယ်ပွဲ” နှင့် ၂၀၁၇ ခုနှစ်တွင် ကျင်းပခဲ့တဲ့ “သူနာပြုနှင့်သားဖွားပညာရေးဆိုင်ရာ နှီးနှော ဖလှယ်ပွဲ” တို့က ထွက်ပေါ်လာတဲ့ အကြံပြုချက်များ၊ ဆောင်ရွက်ရမယ့်လုပ်ငန်းများနှင့် ပတ်သက်ပြီး ဆောင်ရွက်ပြီးစီးမှုအခြေအနေများကို ပြန်လည်သုံးသပ်ပြီး ဦးစားပေးအဆင့် အလိုက်ဆောင်ရွက်ရန် လိုအပ်တာများကို အားဖြည့်ဆောင်ရွက်တာတွေကို ဆောင်ရွက် သွားစေလိုပါတယ်။
- ရွှေဘို၊ မြောင်းမြနှင့် ဟားခါးမြို့တို့မှာလည်း သူနာပြုသင်တန်းကျောင်းများကို အသစ် ဖွင့်လှစ်ခဲ့ပြီး သူနာပြုသင်တန်းကျောင်းများမှာ ယခင်က တစ်နှစ်လျှင် စုစုပေါင်း(၁,၈၀၀)

ဦးခန့်သာ လေ့ကျင့်မွေးထုတ်ပေးခဲ့ရာမှ (၂၀၁၈-၁၉) ခုပညာသင်နှစ်မှ စတင်ပြီး (၃၆၀၀) ဦးအထိ တိုးမြှင့်ခေါ်ယူလေ့ကျင့်နိုင်ဖို့ လိုအပ်တဲ့အရင်းအမြစ်များကို ဖြည့်ဆည်းဆောင်ရွက်ခဲ့ပါတယ်။

- တစ်ပြည်လုံးတွင် သူနာပြု/သားဖွား (၃)နှစ်သင်တန်းတက်ရောက်နေသူပေါင်း (၉,၆၅၉)ဦး ရှိပြီး၊ ပထမနှစ်မှာ (၃,၅၆၄)ဦး၊ ဒုတိယနှစ်မှာ (၃,၄၄၄)ဦး၊ တတိယနှစ်မှာ (၂,၆၅၁)ဦး ရှိနေပါတယ်။ BNSc (generic) ကိုတက်ရောက်သူ သူနာပြုတက္ကသိုလ်(ရန်ကုန်နှင့် မန္တလေးမြို့) မှာ (၁,၃၀၂)ဦးရှိပြီး၊ ပထမနှစ်မှာ (၃၆၂)ဦး၊ ဒုတိယနှစ်မှာ (၃၄၀)ဦး၊ တတိယနှစ်မှာ (၂၉၃) ဦး၊ စတုတ္ထနှစ်မှာ (၃၀၇)ဦး မကြာမှီ ထွက်ရှိလာမှာဖြစ်ပါတယ်။ အရင်အချိန်က (၃)နှစ် သားဖွား/ သူနာပြုသင်တန်းကို (၃,၆၉၀)ဦးခေါ်ယူခဲ့သော်လည်း (၂၀၁၉-၂၀၂၀) ခုနှစ်မှာ (၃,၇၆၉)ဦး ခေါ်ယူခဲ့ပြီး လာမယ့်နှစ်များမှာ (၄,၀၀၀)ဦးလောက် ခေါ်ယူမှာဖြစ်ပါတယ်။
- ပြည်သူများရဲ့ ကျန်းမာရေးစောင့်ရှောက်မှုလုပ်ငန်းများအတွက် လိုအပ်လျက်ရှိတဲ့ သူနာပြု လူ့စွမ်းအားအရင်းအမြစ်များ ထပ်မံတိုးမြှင့်လေ့ကျင့်ပေးနိုင်ဖို့အတွက် လိုအပ်တဲ့ နည်းပြ ဆရာ၊ ဆရာမ၊ အဆောက်အဦ၊ သင်ကြားမှု အထောက်အကူပြုပစ္စည်းများ၊ ဘဏ္ဍာငွေ စတာတွေကို တိကျစွာသိရှိနိုင်ရေးအတွက် ဘက်စုံခြုံငုံသုံးသပ်မှုများလည်း ပြုလုပ်စေလို ပါတယ်။
- သူနာပြုနှင့်သားဖွားဌာနအနေနဲ့ သူနာပြု/ သားဖွားလောကမှာ ၂၀၁၆ ခုနှစ်မှစ၍ ၂၀၂၀ ခုနှစ်အထိ ဘာတွေလုပ်ပေးတယ်၊ ဘယ်လိုလုပ်ပေးတယ်၊ ဘယ်လိုတိုးတက်တယ်ဆိုတဲ့ ရှေ့လုပ်ငန်းစဉ် ဘာတွေရှိတာကို သတင်းစာထဲမှာ ဆောင်းပါးအနေနဲ့ ရေးစေလိုပါတယ်။
- ဒီသင်တန်းကျောင်း ပိုမိုဖွံ့ဖြိုးတိုးတက်ရေးကိစ္စရပ်များကို လွှတ်တော်ကိုယ်စားလှယ်များ နှင့် သက်ဆိုင်ရာတာဝန်ရှိသူများက ဆက်လက်ပံ့ပိုးစေလိုပါတယ်။
- ဝန်ကြီးဌာနအနေနဲ့ သူနာပြုနှင့်သားဖွားကဏ္ဍဘက်စုံ ပိုမိုဖွံ့ဖြိုးတိုးတက်ရေးကိစ္စရပ်များ အတွက် ဦးစားပေးသတ်မှတ်ကာ ဆက်လက်ပံ့ပိုးဆောင် ရွက်သွားမှာဖြစ်ပါကြောင်း ပြော ကြားရင်း နိဂုံးချုပ်အပ်ပါတယ်။

အစည်းအဝေးတက်ရောက်သူများစာရင်း -

- ပြည်ထောင်စုငြိမ်းချမ်းရေးကော်မရှင် ဥက္ကဋ္ဌ၊
- ရန်ကုန်တိုင်းဒေသကြီးလွှတ်တော်၊ ဥက္ကဋ္ဌ၊
- လွှတ်တော်ကိုယ်စားလှယ်များ၊
- ကျန်းမာရေးနှင့်အားကစားဝန်ကြီးဌာနမှ
- အမြဲတမ်းအတွင်းဝန်၊
- ညွှန်ကြားရေးမှူးချုပ်များ၊
- သူနာပြု ဆရာ/ ဆရာမများ၊

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)